

Ýalňyşma!

Category: Goşgular, Kitapcy, Sözler
написано kitapcy | 21 январа, 2025
Ýalňyşma!

ÝALŇYŞMA

Rysgaly Alla berer, ýene aljak Alladyr,
Ýüregimde ~ Alhamdyr, dilde ~ Kulhuwalladyr,
Ata ýurdum abatka bolmaz meniň perýadym,
Ile ýeten sözlerim perişdäm hem jelladym,
Ömrüm-eý, gözel ömrüm – mizanyňda ýalňyşma!

Hiç akylým ýetmedi: durusy bar, laýy bar...
Beg ogluna bezbeltek, gör, kimlere waýy bar,
Bagty daş ýaran gullar, bir ýananyň "boýy" bar,
Bary kysmata çekmiş ~ her kimiň öz paýy bar,
Gözbaşlara ýeteňde ~ mirabyňda ýalňyşma!

Mundan gidesiň gelmez ~ ajaýypdyr ajaýyp.
Süýji günler göterer, göge galarsyň gaýyp,
Biribar döwlet berse, injigiňe ylaýyk,
Hasaby alamatdyr, bakylykdyr halaýyk,
Ertelerden çykarar ~ diwalyňda ýalňyşma!

Gadym dünýä maýyl men oňa luw düşen çagy,
Aşyklary aýadym gözler aýdyşan çagy,
Güýzler gyslara dolar gara gaý düşen çagy,
Diliň barha süýjesin sallar gaýdyşan çagy,
Zyban diýmek lebizdir ~ zybanyňda ýalňyşma!

Rahatlygy bilmedim ~ dile düşüp, adygyp,
Dalagym çişdi gitdi ylgap-ylgap, tazygyp,
Sowap barýar agzyndan ot syçradan körüгим,
Iki dünýäde ýüzüm, rowaç eden şalygym,
Şygyrlar namysjaňdyr ~ diwanyňda ýalňyşma!

Ynha indi baş müçe ~ gara başym döwekdir,

Ýolum Hytaý diwary, derýa gaçy ~ böwetdir,
Bagrymdaky deşik däl, daglardaky gowakdyr,
...Duraweri, bu ýaşda küpür gepler hebesdir,
Ömrüm, ýalňyz haýyşym ~ güýzäniňde ýalňyşma!

* * *

Eý, türkmen, ertire goýyaň
şu gün etmeli işiň,
Günleri ýele sowurýaň
ýorup agşamky düýşüň.
Megerem, diýmeýäň öýdýän:
üşeneýin, gorkaýyn,
Şol "ertir-ertirler" bilen
gezip ýörsüň arkaýyn.
Ertirler gör, yzda galýar,
onsoň ýene ertirler...
Günler bolsa gide-gide
öz ýüplügin egirler.
Ertiriň hasaba almaz,
şu günü bar olaryň,
Düýnüňe geçip gitmänkä,
alyp bilseň ~ alanyň.
Ýogsa salgyma çaparsyň,
göwün awlanyň galar,
Ömürboýy işlirisiräp,
özüň aldanyň galar.
Ýeller geçer tüweleýläp,
sähranyň goýny bilen,
Bir öwrümde galybirsiniň
oň karam oýny bilen.
Düýn bilen ertir aralyk
saňa berilen pursat,
Ýary gije, ýary gündiz
hem-ä şatlyk, hem hasrat
Duşuňdan geçip gidensoň,
günler hiç gaýgyrmazlar,

Onsoñam kim biler, belki,
ertire goýbermezler...

Baýram JÜTDIÝEW.

Goşgular